

بِصَرْكَتْب

سیرۃ المصطفیٰ (تعارف)

حافظ محمد بیشن بٹ

رسول اللہ صلی اللہ علیہ وآلہ وسلم کی ذات گرامی ابتدائے نبوت ہی سے اگئے اصحاب کی غیر معمولی توجہ کا مرکز بن گئی تھی۔ آپؐ کی حیات پاک ہی میں یہ دستور شروع ہو گیا تھا کہ جب ایک مسلمان دوسرا مسلمان سے ملتا تو وہ اس سے آپؐ کے حالات دریافت کرتا۔ اس لئے یہ کہتا درست ہو گا کہ عمد نبوت و رسالت ہی میں سیرت نبھاری کی ابتداء ہو گئی لیکن اسے تصنیف و تالیف کے قالب میں دعائے کی ابتداء محمد بن مسلم بن شاب الزہری نے کی ان کو تامیٰ ہونے کا شرف حاصل تھا، ۴۲۳ ہجری میں ان کی وفات ہوئی۔ سیرت کے خواہ سے انہوں نے جو کچھ لکھا وہ بعد میں آئے والوں تک نہ پہنچ سکا۔

ان کی علمی جبتو اور کاؤش نے اہل علم میں سیرت نبھاری کا شوق پیدا کر دا اور ان کی علمی مجلس سے موی بن عقبہ (م ۱۳۱ھ) اور محمد بن اسحاق (م ۲۵۰ھ) میںے غرروزگار افزاد اشے، جنہوں نے سیرت نبھاری میں نام پیدا کیا اور بعد میں آئے والا کوئی سیرت نبھار ایسا نہ رہا جس نے بلا واسطہ یا پالواسط ان دونوں حضرات سے استفادہ نہ کیا ہو اور اس طرح عمد تابعین سے پا اضافہ سیرت نبھاری کی ابتداء ہو گئی۔

اردو میں سیرت نبھاری کی ابتداء اسی وقت سے ہوئی جس وقت سے اردو زبان عالم وجود میں آئی۔ عام تحقیقین اس کا زمانہ آٹھویں صدی ہجری تھیں کرتے ہیں۔ (۱)

محمد اللہ اردو میں سیرت نبھاری کا تسلیل قائم ہے۔ اور اگر یہ کما جائے کہ عرب زبان کے بعد سیرت رسول علیٰ صاحبها الصلوٰۃ والسلام پر ہتنا کام اردو میں ہوا ہے اتنا کسی بھی زبان میں نہیں ہوا تو مبالغہ نہ ہو گا۔

اردو زبان میں سیرت رسول پر کتنا کام ہوا یہ ہمارا موضوع نہیں صرف ربط اور تعارف کی خاطر چند سطرس لکھیں۔ موضوع بحث ہے چودھویں صدی ہجری کے معرف و ممتاز عالم دین مولانا احمد اوریس کانڈھلوی (م ۱۹۷۳ / ۱۹۷۸ھ) کی تصنیف کردہ کتاب سیرۃ المصطفیٰ (۲)

سیرۃ المصطفیٰ کا زمانہ تالیف ۱۹۷۸ھ اور ۱۹۷۹ھ کا درمیانی عرصہ معلوم ہوتا ہے کیونکہ کتاب پر مولانا اشرف علی تھانویؒ کی تقریظ ہے۔ تقریظ پر ۱۹۷۸ھ درج ہے (یعنی ۱۹۷۸ھ)۔ اس سے یہ

ثابت ہوتا ہے کہ ۱۹۵۸ء میں مولانا کاندھلوی سیرۃ المصطفیٰ کی تصنیف سے فارغ ہو چکے تھے۔ اس بات کی کوئی شادوت نہیں ملتی کہ تقدیم ہند سے پہلے یہ کتاب شائع ہوئی ہو۔ اس کے جو ایڈیشن لاگبرری میں موجود ہیں ان سے معلوم ہوتا ہے کہ سب سے پہلا ایڈیشن ۲۷/۱۹۵۶ء میں انشاء اللہ پرلس لاہور سے شائع ہوا۔ یہ ایڈیشن بہت معنوی کافند پر تھا۔ یہ تین مجلدات اور ایک فہرست پر مشتمل تھا، صفات کی تعداد ۱۷۲ تھی۔ اس کے بعد اسے تین جلدیوں میں مکہ ہبینگ کمپنی لاہور نے شائع کیا۔

اس کے حوالوں کا انداز قسم کتابوں کی طرح تھا جہاں عبارت ختم ہوتی وہیں مأخذ کا حوالہ دے دیا۔ قرآنی آیات کے حوالے ناکمل تھے اور بعض مقامات پر آیات اور عربی عبارات کا اردو ترجمہ نہیں تھا۔ ۱۹۷۹ء میں مطین اسلامیہ سعودیہ لاہور اور مکتبہ عثمانیہ لاہور کے اشتراک سے اس کا ایک ایڈیشن شائع ہوا۔ یہ ایڈیشن ناشر کے بقول مولانا کے فرزند رشید محمد میاں صدیقی صاحب کی تدوین کے بعد طبع کیا گیا۔ اس میں حوالہ جات صفات کے نیچے کردیئے گئے تمام قرآنی آیات کے مکمل حوالے دیئے گئے، اور جن جن آیات اور عربی عبارتوں کے اردو ترجمے نہیں تھے وہاں اردو ترجمے شامل کردیئے۔ اس نے یقیناً کتاب کی افادت میں اضافہ ہو گیا اس ایڈیشن کا طباعی معیار پہلے ایڈیشنوں سے بہتر ہے یہ تین مجلدات میں ہے صفات کی کل تعداد ۱۵۲۳ ہے۔
جلد وار اہم مباحث و مضامین کی ترتیب اس طرح ہے۔

جلد اول، حسب ذیل اہم مباحث پر مشتمل ہے۔

- سلسلہ نسب اطہر۔ حضور علیہ السلام کے آباء و اجداد کا مختصر حال۔
- واقعہ اصحاب فیل۔
- ولادت پا سعادت۔
- واقعہ شتن صدر۔ حقیقت۔ اسرار و حکم۔
- حضرت خبیثہ الکبریٰ سے نکاح۔
- تعمیر کعبہ اور آپ کی تحریم۔
- بدء الوجی اور جا شیر نبوت۔
- نبوت کی حقیقت۔
- السابقون الاولون۔
- اعلان دعوت اسلام۔

- مجروہ شن القر-
- هجرت اولی -
- عام الحزن -
- طائف کا سفر -
- واقعہ مراج -

- مدینہ منورہ میں اسلام کی ابتداء - انصار کی پہلی بیت -
- هجرت مدینہ منورہ -
- تحویل قبلہ کا حکم -
- نماز عید الفطر اور نماز عید الاضحیٰ کی ابتداء -

جلد دوئم کے اہم مباحث

- ☆ جادافی سبیل اللہ -
- ☆ غزوات -
- ☆ سرایا -
- ☆ نزول برائت ام المؤمنین عائشہ صدیقہ رضی اللہ عنہا -
- ☆ مجاب کا حکم -
- ☆ پادشاہان عالم کے نام و نعمت اسلام کے خطوط -
- ☆ اسلام اور مسئلہ غلامی -
- ☆ صلح حدیبیہ -

جلد سوم کے اہم مباحث

- فتح مکہ -
- تحریم مسجد -
- حضرت ابو بکر صدیقؓ کا امیر حج مقرر ہوتا -
- حجۃ الوداع -
- رسول اللہ صلی اللہ علیہ وآلہ وسلم کی علالت -
- ابو بکر صدیق رضی اللہ عنہ کی امامت صلوٰۃ -
- وصال - نبی کریم صلی اللہ علیہ وآلہ وسلم -

○ بیت ابوکبر صدیق رضی اللہ عنہ -

○ میراث نبوی -

○ ازواج مطہرات -

○ شبہ بالکفار کی حقیقت -

○ معجزات - دلائل نبوت -

○ بشارات انہیائے سابقین دربارہ نبی اکرم صلی اللہ علیہ وآلہ وسلم

اس سے پہلے سیرت پر اردو زبان میں بہت سی تھیں اور مختصر کتابیں شائع ہو چکی تھیں۔ کسی ایسے موضوع پر مزید کوئی کتاب لکھنا، جس پر پہلے سے تحقیق اور بلند پایہ کتب موجود ہوں اس سوال کو دعوت دھتا ہے کہ کیا ان کے ہوتے ہوئے کسی نئی کتاب کی ضرورت تھی؟۔

اس سوال کا جواب مصنف خود ہی دیتے ہیں کہتے ہیں ”اس دور میں اگرچہ سیرت نبوی پر چھوٹی اور بڑی بہت سے کتابیں لکھی گئیں اور لکھی جا رہی ہیں لیکن ان کے مولفین اور مصنفوں نے زیادہ تر فلسفہ جدیدہ اور یورپ کے فلاسفوں سے اس قدر مرجوں اور خوفزدہ ہیں کہ یہ چاہتے ہیں کہ آیات و احادیث کو توڑ موز کسی طرح فلسفہ اور سائنس کے مطابق کر دیں اور انگریزی تعلیم یافتہ نوجوانوں کو یہ بادر کر دیں کہ عباد باللہ آن حضرت صلی اللہ علیہ وآلہ وسلم کا کوئی قول اور کوئی فعل مغلبی تہذیب و تدنیں اور موجودہ فلسفہ اور سائنس کے خلاف نہ تھا“

یہی وجہ ہے کہ جب ماجزات اور کلمات کا ذکر آتا ہے تو جس قدر ممکن ہوتا ہے اس کو بہا کر کے بیان کیا جاتا ہے۔ اگر کہیں راویوں پر بس چلتا ہے تو جرح و تقدیل کے ذریعہ سے محدثان رنگ میں ان روایات کو ناقابل افقار بنا لئے کی کوشش کی جاتی ہے اور اساء الرجال کی کتابوں سے جرح کر کے اقوال تو نقل کر دیتے ہیں، اور توثیق و تقدیل کے اقوال نقل نہیں کرتے جو سراسر امانت اور روایات کے خلاف ہے اور ”قراطیس تبلیغہا و تحفون“ کا مصدقہ ہے اور جہاں راویوں پر بس نہیں چلتا وہاں صوفیانہ اور محققانہ رنگ میں آکر تاویل کی راہ اختیار کی جاتی ہے جس سے آیت اور حدیث کا مفہوم ہی بدلتا جاتا ہے اور جب خداوند نو الجلال کے باعثوں سے جہاد و فتال کا ذکر آتا ہے تو بت پتی و تاب کھاتے ہیں، اور اس کو اسلام کے چہرے پر ایک بد نداوغ سمجھ کر دھونے کی کوشش کرتے ہیں۔

اسلئے اس ناچیز نے یہ ارادہ کیا کہ سیرت میں ایک الی کتاب لکھی جائے کہ جس میں اگر ایک طرف غیر مستند اور معتبر روایات سے پر ہیز کیا جائے تو دوسرا طرف کسی ڈاکٹر یا فلاسفہ سے گہرا کرنہ کسی روایت کو چھپایا جائے اور نہ کسی حدیث میں ان کی خاطر سے کوئی تاویل کی

جائے۔ اور نہ راویوں پر جرح کرنے کی اس حدیث کو غیر معتبر ہانے کی کوشش کی جائے۔ اس ناجائز کا سلک یہ ہے جو آپ کے سامنے پیش کر دیا۔

فاش ی گوئم و از گنھے خود دل شادم
بندہ عشقم و از ہر دو جہاں آزادم (۳)

مؤلف نے آخر مقالات پر اپنا موقف پیش کرتے وقت، جس کو انہوں نے ذیخہ حدیث کی روشنی میں مستند سمجھا، کسی خاص سیرت نگار کا نام نہیں لیا، مذکورت خواہانہ رویہ کی علی الاطلاق خلافت کی، اور کسی خالف کی پروار کے بغیر تمام واقعات کو محمد خانہ رنگ میں پیش کیا۔ البتہ بعض مقامات پر انہوں نے علامہ شبیل نعمانی کا نام لے کر ان کے موقف کی خلافت کی۔

مثلًا "علامہ شبیل نے اس روایت کا انکار کیا جس رات حضور علیہ السلام کی ولادت پاسعادت ہوئی۔ اس رات ابوان کسری کے چوہہ کنگرے گر گئے اور آتش فارس بجھ گئی۔ علامہ نے اس کی دلیل یہ پیش کی کہ صحیح بخاری اور صحیح مسلم میں یہ روایت مذکورہ نہیں ہے۔ (۲)

مولانا کامل حلوی نے علامہ شبیل نعمانی پر باس الفاظ جرح و تقدیم کی۔

"سبحان اللہ" یہ اس حدیث کے موضوع ہونے کی عجیب دلیل ہے کیا کسی حدیث کا بخاری مسلم اور صحابہ میں موجود نہ ہونا اس کے موضوع یا ضعیف ہونے کی دلیل ہو سکتا ہے۔ امام بخاری اور امام مسلم نے مثلًا بلاشبک صحیح حدیثوں کے لانے کا الزعام کیا مگر استیجار اور احادیث نہیں کیا، اور کون کر سکتا ہے۔ امام بخاری وغیرہ نے کہیں یہ دعویٰ نہیں کیا کہ صحیحین یا صحابہ کے علاوہ کوئی حدیث صحیح اور معتبر نہیں بلکہ کتب اصول میں امام بخاری اور امام مسلم سے اس کے بر عکس مقول ہے۔

"امام بخاری کہتے ہیں کہ میں نے اپنی اس کتاب میں سوائے صحیح حدیث نہیں لایا اور بہت سی صحیح حدیثوں کو چھوڑ دیا ہے امام مسلم کہتے ہیں کہ جو حدیثیں اس کتاب میں لایا ہوں وہ سب صحیح ہیں میں یہ نہیں کہتا کہ جسکو میں نے چھوڑ دیا وہ ضعیف ہے۔" (۵)

نیز فرماتے ہیں:

"علی ہذا کسی حدیث کا صحابہ میں نہ ہونا یہ بھی کسی حدیث اور عالم کے نزدیک حدیث کے موضوع ہونے کی دلیل نہیں۔ بلکہ خود علامہ شبیل نے اپنی سیرت میں صد ہا ایسی روایتیں لی ہیں کہ جو نہ صحیح بخاری میں ہیں اور نہ صحیح مسلم میں ہیں اور نہ صحابہ کے کتب میں ان کا پتہ ہے۔ معلوم ہوا کہ یہ اصول خود علامہ کے نزدیک بھی معمول ہے اور معتبر نہیں پھرناہ معلوم کیوں

اس حدیث کو غیر معمول قرار دے رہے ہیں۔ کیا کسی روایت کا بے دلیل انکار کر دیا اسی کا نام صحیق اور تنقید ہے۔ طبرانی اور ابو قیم اور ابن عساکر نے باسانید متعدد حضرت اُنس سے روایت کیا ہے کہ نبی کریم صلی اللہ علیہ وآلہ وسلم نے ارشاد فرمایا کہ حق جل شانہ کے نمایم اکرامات و انعامات کے یہ ہے کہ میں مختار نہیں پیدا ہوا اور میراست کی نہیں دیکھا۔ حافظ ضیاء الدین مقدسی نے مختارہ میں اس حدیث کو صحیح فرمایا۔ علامہ زرکشی فرماتے ہیں کہ حافظ مقدسی کی صحیح حاکم کی صحیح سے کہیں اعلیٰ وارفع ہے۔ اور حافظ مظہلائی نے اس حدیث کو حسن بتایا ہے۔ ابو قیم نے سند جید کے ساتھ ابن عباس سے روایت کیا ہے۔ (۶)

ایوان کسری میں زولہ آتا، فارس کا آتش کده بجھ جانا اور دریائے سادہ کا نشک ہو جانا، اس پورے واقعہ کو مولانا نے زرقانی، شرح موطا مالک، الاستیعاب لابن عبد البر اور عیون الاحر (ابن سعید الناس) کے حوالوں سے خاص تفصیل کے ساتھ ذکر کیا ہے۔

علامہ شبلی نعماں نے محمد بن عمر واقدی (م - ۷۰۰ھ) پر سخت تنقید کی ہے لکھتے ہیں ”واقدی کی لغویاتی مسلسلہ عام ہے ان کی شہرت بدناہی کی شہرت ہے۔ کتب سیرت کی اکثریت ہے وہ روایتوں کا سرچشمہ اپنی کی تصانیف ہیں۔ اگر واقدی چاہے تو دنیا میں اس کا کوئی ثانی نہیں اور اگر جھوٹا ہے تو بھی دنیا میں کوئی اس کا جواب نہیں“۔ (۷)

مولانا کاندھلوی نے واقدی پر علامہ کے اس تبصرہ پر سخت گرفت کی، لکھتے ہیں۔

”دنیا میں سیرت، مغازی اور رجال کی کوئی کتاب ایسی نہیں جو واقدی کی روایات سے خالی ہو۔ حق الباری، زرقانی شرح موابہب لدنیہ واقدی کی روایات سے بھری پڑی ہیں۔ اور خود علامہ شبلی نے بھی بکھرتوں واقدی سے استفادہ کیا ہے سیرۃ النبیؐ کے متعدد مواضع میں طبقات ابن سعد کی وہ روایتیں لی ہیں جن کا پہلا راوی ہی واقدی ہے۔ علامہ شبلی نے طبقات کے صفحے اور جلد کا حوالہ بھی دیا ہے مگر ان مواضع میں یہ نہیں بتایا کہ اس روایت کا پہلا ہی راوی واقدی ہے جس کو علامہ مشہور دروغ گو، افسانہ ساز اور ناقابل ذکر سمجھتے ہیں اور جا بجا ناقابل ذکر الفاظ سے اس کا نام لیتے ہیں۔ مگر جب علامہ اس مشہور دروغ گو سے روایت لیتے ہیں تو اس کے نام کی وضاحت نہیں کرتے۔ البتہ اس دروغ گو کے شاگرد رشید لینی ابن سعد کے نام سے روایت لیتے ہیں جو اسی دروغ گو اور افسانہ ساز سے ہوتی ہے۔“ (۸)

مولانا نے بات کو صرف گرفت اور اعتراض کی حد تک نہیں رہنے دیا بلکہ علامہ شبلی نے جماں جماں ایسا کیا ہے اور قارئین سے اس بات کو فتنی رکھنے کی کوشش کی ہے کہ وہ واقدی کو ناقابل اعتبار ٹھہرانے کے باوجود اس کی روایت کو اپنی کتاب میں جگہ دے رہے ہیں۔ مولانا

کائد حلوی نے ایسے متعدد مقالات کی نشاندہی کی ہے کہ علی دریافت کا بھی تھا تھا۔
مولانا لکھتے ہیں :

- ۱۔ اب بطور غوشہ واقعی کی چند روایات حدیہ نافرین کرتے ہیں جن کو علامہ شبی نے سیرۃ النبیؐ میں لیا ہے۔ قصیؑ نے مرتب وقت حرم محرم کے تمام مناسب سب سے پڑے بیٹھے عبدالدار کو دیئے۔ (طبقات ابن سعد صفحہ ۲۱ جلد ۱) سیرۃ النبیؐ صفحہ ۱۵۸ جلد ۱، علامہ نے یہ واقعہ بحوالہ طبقات ابن سعد نقل کیا ہے جو صرف واقعی سے منقول ہے۔
- ۲۔ عبداللہ نے ترکہ میں اونٹ، بکریاں اور ایک لوہنی چھوڑی تھی جس کا نام ام ایمن تھا۔ (ان طبقات ابن سعد صفحہ ۷۷ جلد ۱ سیرۃ النبیؐ صفحہ ۱۵۸ جلد ۱) یہ واقعہ بھی طبقات میں صرف واقعی سے منقول ہے۔ واقعی کے بعد کسی سند کا ذکر نہیں ہے۔

- ۳۔ ابن سعد نے طبقات صفحہ ۱۷ جلد ۱ میں روایت کی ہے کہ رسول اللہ صلی اللہ علیہ وآلہ وسلم فرمایا کرتے تھے کہ میں تم سب سے فتح تھوں کیونکہ میں قریش کے خاندان سے ہوں اور میری زبان میں سعد کی زبان ہے۔ سیرۃ النبیؐ صفحہ ۱۲۲ جلد ۱۔ اس کا راوی بھی محمد عمر واقعی ہے۔
- ۴۔ حلقہ الفضل کا واقعہ سیرۃ النبیؐ صفحہ ۱۷۰ جلد ۱ پر بحوالہ طبقات ابن سعد صفحہ ۸۸ جلد اذکور ہے۔ یہ واقعہ بھی طبقات میں واقعی کی روایت سے ہے۔

- ۵۔ ”علامہ شبی سیرۃ النبیؐ صفحہ ۲۳۰ جلد ۱۔ پر غزوہ خبر کے بیان میں لکھتے ہیں کہ حضور نے یہ اعلان فرمایا لا یخربن معنا الا راغب فی الجہاد ہمارے ساتھ وہ لوگ آئیں جو طالب جہاد ہوں۔ (ابن سعد) یہ روایت بھی ابن سعد کے حوالے سے نقل کی ہے جو واقعی سے مروری ہے۔ کیا یہ علم اور امانت کے خلاف نہیں کہ جب کسی روایت کو روکنا چاہیں تو واقعی کا نام ذکر کر دیں۔ اگرچہ اس روایت کا راوی واقعی کے علاوہ کوئی اور ثقہ بھی ہو اور جب واقعی کی روایت لیتا چاہیں تو واقعی کا نام حذف کر دیں اور اس کے شاگرد کے نام پر اتفاق کریں اور خاموشی کے ساتھ اس پر گزر جائیں۔“ (۹)

مولف نے کتاب (سیرۃ المصطفیؐ) کی ابتداء میں جو مقدمہ لکھا اس میں سب سے پہلے یہ بات کہی کہ۔

”ایک مسلمان اور مومن کے لئے اپنا جانتا ضروری نہیں جتنا محمد رسول اللہ صلی اللہ علیہ وآلہ وسلم کا جانتا ضروری ہے جو شخص محمد رسول اللہ صلی اللہ علیہ وآلہ وسلم کو نہیں جانتا وہ اپنے ایمان اور اسلام کو کیسے جان سکتا ہے۔ مومن اپنے وجود ایمانی میں سراسر وجود پیغمبر کا محتاج

ہے۔” (۱۰)

سیرۃ المصطفیٰ اگرچہ اردو زبان میں ہے اور اردو میں سیرت کی جو کتابیں لکھی گئی ہیں ان کا اسلوب اور انداز پیان علیٰ میں لکھی جانے والی کتاب سیرت سے بہت مختلف ہے۔ لیکن زیر تبصرہ کتاب میں ہم دیکھتے ہیں کہ اس کا انداز پیان اور بطور خاص طرز استدلال ”قریبًا“ وہی ہے جو علیٰ میں لکھی جانے والی امامت کتب سیرت کا ہے خود مصنف کا دعویٰ ہے کہ اس نے اپنی کتاب میں محمد بنین حضرات کے اصول اور طرز استدلال سے سرتباً نہیں کی۔” (۱۱)

مصنف نے اپنی کتاب کا بنیادی مأخذ حدیث کو قرار دیا ہے اور کوشش کی ہے کہ سیرت کا تمام تر ذخیرہ حدیث نبویؐ سے حاصل کیا جائے۔ اس لئے اس اعتراض کا بھی جواب دیا ہے کہ کیا سارا ذخیرہ حدیث معتبر ہے یا اس میں چنان پہنچ کی ضرورت ہے۔ اور اس حدیث کی صحت اور عدم صحت کا معیار کیا ہے کس حصہ حدیث کو ہم مستند اور کس کو مخلوق کہیں گے۔؟ اس اشكال اور اعتراض کا مقدمہ میں جواب دیا گیا ہے جو اگرچہ مختصر ہے لیکن حکم اور مدلل ہے مصنف نے یہ دعویٰ کیا ہے ”اس مختصر سیرت میں صحت مأخذ اور روایت کے مستند و مستند ہونے کا اتزام کیا ہے۔“ (۱۲)

کتاب کی اساس و بنیاد ذخیرہ حدیث پر ہے اس کا اعتراف بایں الفاظ کرتے ہیں۔

”اس سیرت میں جتنا بھی علیٰ سرمایہ اور ذخیرہ آپ دیکھیں گے وہ سب حضرات محمد بنین کا ہے اور وہی اسکے ماں ہیں۔ یہ ناقچیر انکا ایک ادنیٰ غلام اور کمترین خادم ہے جس کا کام صرف اتنا ہے کہ ان کے جواہرات اور موتیوں کو سلیقے سے ترتیب دے کر علم کے شائقین اور خریداروں کے سامنے پیش کر دے۔ اور جس مخفون سے وہ موتی لائے گئے ہیں ساتھ ساتھ انکا پتہ بتا دے۔ جو ہری کا کام تو یہ ہے کہ جواہرات کے صندوق کے صندوق لاکر سامنے رکھ دے۔ اب ان جواہرات کے انواع و اقسام اور اصناف والوں کو علیحدہ علیحدہ کر کے ترتیب سے رکھنا یہ غلاموں اور خادموں کا کام ہے۔ یہی وجہ ہے کہ آئندہ اور سلف کے علوم میں ترتیب نہیں ہوتی؛ جواہر کی طرح منتشر اور بے ترتیب ہوتے ہیں اور متاخرین کے کلام میں بیویب اور ترتیب ہوتی ہے۔ چونکہ اس علم میں حضرات محمد بنین ہمارے استاد ہیں اور ہمارے اور نبی کریم صلی اللہ علیہ والہ وسلم کے درمیان وہی واسطہ ہیں۔ اس لئے محمد بنین کے اصول و قواعد کا اتباع ضروری اور لازم سمجھا۔

کما قال تعالیٰ

”هل اتبعك على ان تعلم من مما علمت رشدًا“ (۱۳)

اسنے آپ انشاء اللہ العزیز اس کتاب میں کسی جگہ حضرات محدثین کے اصولوں سے انحراف اور سرتالی نہ پائیں گے۔ ایسے آباء و اجداد کا امتحان جو۔ لا یعقلون شيئاً و لا یفتدون۔ (۱۷) ”نہ کچھ سمجھ رکھتے ہوں اور نہ ہدایت رکھتے ہوں“ کے مصدقہ ہوں بے شک مذموم ہے لیکن اگر کسی کے روحانی یا جسمانی آباء و اجداد صاحب عقل اور صاحب ہدایت ہوں تو پھر ان کے امتحان کے مستحسن بلکہ ضروری ہونے میں کیا کلام ہو سکتا ہے۔

بعض ایسے واقعات کی توضیح و تشریح مولانا نے بت واضح طریقے سے کی ہے۔ جن کی وضاحت میں ہر بڑے اہل علم پریشان نظر آتے ہیں ان میں شق صدر کا واقعہ اور ”ما انا بقاری“ کا واقعہ سرفراست ہیں۔

نبی اکرم صلی اللہ علیہ وآلہ وسلم پر جب حضرت جبرئیل علیہ السلام پہلی ولی لے کر آئے اور انہوں نے کہا کہ۔ اقرًا (پڑھیے) اور آپ نے اس کے جواب میں فرمایا ”ما انا بقاری“ میں پڑھا ہوا نہیں۔ جبرئیل امین نے دوبارہ کہا اور آپ نے یہی جواب دیا۔ لیکن تیسرا بار آپ نے جبرئیل امین کے بولے ہوئے الفاظ دھرا دیے۔ اس سے یہ اشکال لازم آتا ہے کہ جب آپ دو مرتبہ نہیں پڑھ سکے تو تیسرا مرتبہ کیسے پڑھا؟ اور دوسرے یہ کہ اسی لکھا ہوا نہیں پڑھ سکا لیکن کسی سے زبانی الفاظ سن کر انہیں دھرا تو سکتا ہے۔

”ما انا بقاری“ کے بظاہر معنی یہ ہیں کہ میں پڑھا ہوا نہیں لیکن اس معنی میں اشکال یہ ہے کہ قرات یعنی زبان سے پڑھنا امیت کے مٹانی نہیں۔ اسی شخص بھی کسی کی تعلیم و تلقین سے قرات اور تنظیم کر سکتا ہے۔ ”خصوصاً“ جب کہ فضاحت و بلاغت اس کی غلام ہو۔ امیت کتابت کے مٹانی ہے۔ اسی شخص لکھی ہوئی تحریر کو نہیں پڑھ سکتا ہے۔ پس اگر جبرئیل امین کوئی لکھی ہوئی تحریر لے کر آئے تھے کہ جس میں یہ آتیں لکھی ہوئی تھیں اور اس کی نسبت یہ کہتے تھے کہ اقراء یعنی اس تحریر کو پڑھو۔ تو پھر اس کے جواب میں ما انا بقاری کہنا ظاہر اور مناسب ہے جیسا کہ بعض روایات میں ہے کہ جبرئیل ایک تحریری صحیفہ لے کر آئے جو جواہرات سے مرخص تھا اور وہ صحیفہ آں حضرت صلی اللہ علیہ وآلہ وسلم کے ہاتھ میں دیا اور کہا کہ اقراء یعنی اس تحریری صحیفہ کو پڑھیجئے۔ آپ نے فرمایا کہ ما انا بقاری یعنی میں اسی ہوں لکھی ہوئی تحریر کو پڑھ نہیں سکتا۔

بعض منورین کا قول ہے الٰمِ ذالکِ الکتب لا رب فیہ میں اسی کتاب کی طرف اشارہ ہے جس کو جبرئیل امین لے کر آئے تھے اور اگر جبرئیل امین کوئی تحریر لے کر نہیں آئے تھے اور اقراء سے کسی لکھی ہوئی تحریر کا پڑھنا مطلوب نہ تھا۔ بلکہ شخص زبان سے قرات اور تنظیم مطلوب تھا تو اس صورت میں ما انا بقاری کے یہ معنی نہیں کہ میں اسی ہوں پڑھا ہوا نہیں۔ بلکہ یہ معنی

ہیں کہ وحی کی بیت اور دہشت کی وجہ سے پڑھ نہیں سکتا۔ روایت ملک اور مشاہدہ انوار وحی کی وجہ سے قلب پر اس درجہ بیت اور دہشت طاری ہے کہ زبان اٹھنی نہیں، کس طرح پڑھوں جیسا کہ بعض روایات میں ہے کہ آپ نے فرمایا کہ کیف افراء اس بنا پر ہم نے ماانا ہماری کا یہ ترجمہ کیا ہے کہ میں پڑھ نہیں سکتا جو اس معنی کے بھی مناسب ہے اور پہلے معنی کے ساتھ بھی درست ہو سکتا ہے۔“ (۱۵)

اردو کے بہت کم سیرت لکاروں نے شق صدر کی بحث کو چھینا ہے۔ اس کو نہ چھیننے میں بھی یہی ذہنی غلش اور غفرانی دیباڑ کار فراہ ہے کہ مفترضیں اور الٰل مغرب کے سامنے کیے ثابت کریں گے کہ کسی شخص کا سینہ چاک کیا جائے، اسے دھویا جائے اور پھر سی دیباڑ جائے اور ایسا ایک بار نہیں متعدد بار ہو۔ اور یہ سب کچھ کسی طبی امداد کے بغیر ہو۔ علامہ شبلی نعمانی نے یہی سیرۃ النبی میں واقعہ شق صدر کا بالکل ذکر نہیں کیا مولانا کاندھلوی نے اس واقعہ کو بڑے شرح و بسط اور مضبوط دلائل کے ساتھ لکھا ہے اور ثابت کیا ہے کہ یہ واقعہ چار مرتبہ پیش آیا اور اپنی اصل اور ظاہر پر معمول ہے اس میں کسی تاویل کی کوئی ضرورت نہیں اور نہ ہی اسے تمثیل قرار دیا جا سکتا ہے۔ بحث کو سیئت ہوئے مولانا لکھتے ہیں۔

الحاصل

یہ چار مرتبہ کا شق صدر تو روایات صحیح اور احادیث معتبرو سے ثابت ہے اور بعض روایات میں پانچویں مرتبہ بھی شق صدر کا ذکر آیا ہے کہ میں سال کی عمر میں حضور صلی اللہ علیہ وآلہ وسلم کا شق صدر ہوا مگر یہ روایات باجماع محدثین ثابت اور معتبر نہیں۔

شق صدر کی حقیقت

علامہ قسطانی مواہب میں اور علامہ زرقانی شرح مواہب میں فرماتے ہیں۔

”یہ جو کچھ مردی ہوا یعنی شق صدر اور قلب مبارک کا نکالنا وغیرہ وغیرہ اس قسم کے خوارق کا اسی طرح تسلیم کرنا واجب اور لازم ہے جس طرح مقول ہوئے۔ ان کو اپنی حقیقت سے نہ پھرنا چاہیے اللہ کی قدرت سے کوئی شے محال نہیں۔ امام قرطبی اور علامہ مسی حافظ تورشی حافظ عقلانی علامہ سیوطی اور دیگر اکابر علماء بھی یہی فرماتے ہیں کہ شق صدر اپنی حقیقت پر معمول ہے اور حدیث صحیح اس کی موید ہے۔ وہ یہ کہ حدیث میں ہے کہ صحابہ کرام سیون یعنی سلائی کا نشان حضور کے سینہ مبارک پر اپنی آنکھوں سے دیکھتے تھے۔ علامہ سیوطی فرماتے ہیں کہ بعض جملاء عصر کا شق صدر سے مکر ہوتا اور مجاء حقیقت کے اس کو امر متنوی پر محول کرنا (جیسا کہ

اس زمانہ کے بعض سیرت نگار کرتے ہیں کہ شق صدر سے حقیقی مزاد نہیں بلکہ شرح صدر کے حقیقی مزاد ہیں) - یہ صریح جالت اور سخت ظلٹی ہے جو حق تعالیٰ کی عدم توفیق اور علوم فلسفہ میں انہاک اور علوم سنت سے بعد اور دوسری کسی وجہ سے پیدا ہوئی ہے۔ اللہ تعالیٰ ہم سب کو اس سے محفوظ فرمائے آمین

خلاصہ کلام یہ کہ شق صدر سے حقیقتی سینہ کا چاک کرنا مزاد ہے۔ شق صدر سے شرح صدر کے حقیقی مزاد لیتا جو کہ ایک خاص قسم کا علم ہے صریح ظلٹی ہے۔ شق صدر حضور کے خاص الخاص محبوبات میں سے ہے اور شرح صدر حضور کے ساتھ مخصوص نہیں۔ ابو بکر و عمر کے زمانے سے لے کر اب تک بھی علماء صالحین کو شرح صدر ہوتا رہا ہے۔ نیز اگر شق صدر سے شرح صدر کے حقیقی مزاد ہوں جو کہ ایک امر معنوی ہے تو پھر اس حدیث کا کیا مطلب ہو گا کہ سیون کا نشان ہو آپ کے سینہ مبارک پر تھا صحابہ کرام اپنی آنکھوں سے دیکھتے تھے، کیا شرح صدر سے سینہ پر سلاسلی کے نشان نمودار ہو جاتے ہیں لا حوش ولا قوة الا بالله العلي العظيم۔ (۱۲)

جہاد کے بارے میں بھی بعض اردو سیرت نگاروں کا روایہ عالمیں اسلام کے سامنے خاصاً مخدود رہا ہے۔ انہوں نے اسلامی جہاد کو دفاعی جنگ ثابت کرنے کی کوشش کی ہے۔ مولانا کادر حلوی نے یہاں بھی دو ٹوک انداز میں بات کی ہے۔ انہوں نے واضح کیا کہ جہاد ادقای بھی ہوتا ہے اور دفاعی بھی۔ جہاد کی بحث میں مولانا نے یہ بات بھی واضح کی ہو جنگ اللہ کے قادر اللہ کے دشمنوں سے صرف اس لئے کریں کہ وہ اللہ کے احکام کی بے حرمتی کر رہے ہیں اللہ سے اور اس کے رسول سے بغاوت پر آمادہ ہیں، مسلمانوں کی جان و مال کو ان سے خطرہ ہے اسی جنگ جہاد کملائے گی۔ اسلامی حکومت قائم کرنے، یا اس کے تحفظ کے لئے جو جنگ کی جائیگی وہ جہاد ہے۔ قوم اور دُن کے نام پر جو جنگ کی جائے گی وہ جہاد نہیں کملائے گی۔

جہاد کی تعریف اور توفیق و تشریح کے بعد غزوتوں کا بیان ہے۔ غزوتوں میں غزوہ اول یعنی غزوہ بدر اور غزوہ احد کو تفصیل کے ساتھ بیان کیا ہے۔ میرے علم اور شخص کی حد تک اردو کی کسی بھی کتاب سیرت میں غزوہ بدر پر اتنی تفصیلی بحث نہیں کی گئی۔ بعض بڑی بڑی تک کا احاطہ کیا گیا ہے، تمام شرکائے بدر کے نام دیئے ہیں اور اس امتیاز اور تجزیہ کے ساتھ کہ ان میں کتنے مجاہر تھے اور کتنے افسار۔

علامہ شیلی نعمانی کے بعض تسامحات کی نشان وہی

کتب سیرت اور کتب حدیث میں یہ واقعہ سمجھی سیرت ثاقبینوں نے نقل کیا ہے کہ پہلی وہی کے نزول کے بعد نبی کریم صلی اللہ علیہ وآلہ وسلم کے قلب مبارک پر تھکر اور پریشانی کی جو کیفیت طاری ہوئی تھی اس کو رفع کرنے اور اس بات کی تقدیق کرنے کے لئے کہ آپ کو نبوت و رسالت سے نوازا گیا ہے حضرت خدیجہ الکبری ورقہ بن نوفل کے پاس لے کر گئی تھیں۔ ورقہ نے تمام واقعہ سننے کے بعد کمال الشن کنت صدقتنی اندیشاتی ناموسی عبیسی (اللے خبیر)! اگر تو چیز کہتی ہے تو تحقیق اسکے پاس وہی فرشتہ آتا ہے جو عینی کے پاس آتا تھا) ورقہ بن نوفل کی اس تقدیق کو راوی نے ان الفاظ کے ساتھ بیان کیا ہے فلمما سمع کلام ایقان بالحق و اعترف بد (ورقة نے جب آپ کی بات سنی تو سنتے ہی حق کا یقین آگیا، ورقہ نے اس حق کا اعتراض کیا۔)

یہاں علامہ شیلی سے جو تسامح ہوا اس کیوضاحت مولانا بابیں الفاظ کرتے ہیں۔

”سمح اور یقین اور اعتراض کی تمام مذاہر ورقہ کی طرف راجح علامہ شیلی نے تمام مذاہر کو نبی اکرم صلی اللہ علیہ وآلہ وسلم کی طرف راجح سمجھ کر اس طرح ترجیح کیا۔ ”جب آپ نے ورقہ کا کلام سنات تو آپ کو حق کا یقین آگیا اور آپ نے اس کا اعتراض کیا“ سیرۃ النبی صفحہ ۱۸۹ جلد تقطیع خورد۔ علامہ شیلی نے یہ سمجھا کہ حضور پر نور کو اپنی نبوت و رسالت میں تک حدا ورقہ کے کہنے سے آپ کو اپنی نبوت کا یقین آیا۔ علامہ شیلی کا یہ خیال بالکل غلط ہے حضور پر نور کو اپنی نبوت و رسالت کا اول ہی میں علم اور یقین حاصل ہو گیا تھا جب جبریل امین غار حرا میں داخل ہوئے تو اولاً آپ کو سلام کہا جیسا کہ ابو داؤد طیالسی کی روایت میں ہے دیکھو زرقانی صفحہ ۲۷۸ جلد ۱ دفعہ الباری صفحہ ۳۶۳ جلد ۲۔ کتاب التہیر اور پھر آپ کو رسالت ایسے کی بشارت دی یہاں تک کہ آپ مطمئن ہو گئے۔ پھر آپ سے کہا کہ اقراء، اور سورہ اقراء کی آئین آپ کو پڑھائیں۔ بعد ازاں جب آپ غار حرا سے والہیں ہوئے تو پھر ہر شجر و جنمیں سے السلام علیک یا رسول اللہ کی آوازیں آپ سنتے تھے دیکھو خصائص کبری صفحہ ۹۳۔ ۹۴ جلد ۱۔ غرض یہ کہ ان تمام امور سے آپ کو اپنی نبوت کا یقین کامل حاصل ہو چکا تھا۔ البته ورقہ کو آپ کا کلام سننے کے بعد آپ کی نبوت کا یقین آیا اور پہچان لیا کہ یہ وہی نبی ہیں جن کی توریت و راجیل میں بشارت دی گئی ہے، اور آپ کی نبوت و رسالت کی تقدیق کی۔ علامہ نے مطلی سے سم و یقین و اعتراض کی ضمیر بجائے ورقہ کے حضور پر نور کی طرف راجح کیں اور غلطی میں جلا ہوئے۔“ (۱۶)